

ఓం

అథ మహామహిమాన్వితం శ్రీ ఆదిత్యస్తోత్రమ్

విస్తారాయామమానం దశభిరుపగతో యోజనానాం సహస్రైః
 చక్రే పంచారనాభిత్రితయవతి లసన్నేమిషట్కే నివిష్టః ।
 సప్తచ్ఛందస్తరంగాహితవహనధురో హాయనాంశత్రివర్గ
 వ్యక్తాక్షప్తాఖిలాంగః స్ఫురతు మమ పురః స్యందనశ్చణ్డభానోః ॥ 1 ॥

ఆదిత్యైరపురోభిర్మునిభిరహివరైర్గ్రామణీయాతుధానైః
 గంధర్వైర్వాలఖిల్యైః పరివృతదశమాంశస్య కృత్స్నం రథస్య ।
 మధ్యం వ్యాప్యాధితిష్ఠన్ మణిరివ నభసో మండలశ్చండరశ్చేః
 బ్రహ్మజ్యోతిర్వివర్తః శ్రుతినికరఘనీభావరూపః సమింధే ॥ 2 ॥

నిర్గచ్ఛంతోఽర్కబింబాన్ నిఖిలజనిభృతాం హార్దనాడీప్రవిష్టాః
 నాడ్యో వస్వాదిబృన్దారకగణమధునస్తస్య నానాదిగుత్థాః ।
 వర్షన్తస్తోయముష్ణం తుహినమపి జలాన్యాపిబంతః సమన్తాత్
 పిత్రాదీనాం స్వధాషధ్యమృతరసకృతో భాన్తి కాన్తిప్రరోహాః ॥ 3 ॥

శ్రేష్ఠాస్తేషాం సహస్రే త్రిదివవసుధయోః పంచదిగ్వాప్తిభాజాం
 శుభ్రాంశుం తారకౌఘం శశితనయముఖాన్ పంచ చోద్భాసయంతః ।
 ఆరోగో భ్రాజముఖ్యాస్త్రిభువనదహనే సప్తసూర్యా భవంతః
 సర్వాన్ వ్యాధీన్ సుషుమ్నాప్రభృతయ ఇహ మే సూర్యపాదాః క్షిపన్తు ॥ 4 ॥

ఆదిత్యానాశ్రితాః షణ్ణవతిగుణసహస్రాన్వితా రశ్మయోఽన్యే
 మాసే మాసే విభక్తాస్త్రిభువనభవనం పావయంతః స్ఫురన్తి ।
 యేషాం భువ్యప్రచారే జగదవనకృతాం సప్తరశ్మృత్థితానాం
 సంసర్వే చాధిమాసే వ్రతయజనముఖాః సత్క్రియాః న క్రియన్తే ॥ 5 ॥

ఆదిత్యం మండలాంతఃస్ఫురదరుణవపుస్తేజసా వ్యాప్తవిశ్వం
 ప్రాతర్మధ్యాహ్నసాయం సమయవిభజనాద్యగృహస్సామసేవ్యమ్ ।
 ప్రాప్యం చ ప్రాపకం చ ప్రథితమతిపథిజ్ఞానినాముత్తరస్మిన్
 సాక్షాద్ బ్రహ్మీత్యుపాస్యం సకలభయహరాభ్యుద్గమం సంశ్రయామి ॥ 6 ॥

యచ్ఛక్త్యాఽధిష్ఠితానాం తపనహిమజలోత్సర్జనాదిర్జగత్యామ్
 ఆదిత్యానామశేషః ప్రభవతి నియతః స్వస్వమాసాధికారః ।
 యత్ ప్రాధాన్యం వ్యనక్తి స్వయమపి భగవాన్ ద్వాదశస్తేషు భూత్వా
 తం త్రైలోక్యస్య మూలం ప్రణమత పరమం దైవతం సప్తసప్తిమ్ ॥ 7 ॥

స్వఃస్త్రిగంధర్వయక్షా మునివరభుజగా యాతుధానాశ్చ నిత్యం
 నృత్తైర్గితైరభీశుగ్రహనుతివహనైరగ్రతః సేవయా చ ।
 యస్య ప్రీతిం వితన్వన్యమితపరికరా ద్వాదశ ద్వాదశైతే
 హృద్యాభిర్వాల్ఖిల్యాః సరణిభణితిభిస్తం భజే లోకబన్ధమ్ ॥ 8 ॥

బ్రహ్మోణే యస్య జన్మోదితముషసి పరబ్రహ్మముఖ్యాత్మజస్య
 ధ్యేయం రూపం శిరోదోశ్చరణపదజుషా వ్యాహృతీనాం త్రయేణ ।
 తత్ సత్యం బ్రహ్మ పశ్యామ్యహరహమభిధం నిత్యమాదిత్యరూపం
 భూతానాం భూనభస్వ్యః ప్రభృతిషు వసతాం ప్రాణసూక్ష్మాంశమేకమ్ ॥ 9 ॥

ఆదిత్యే లోకచక్షుష్యవహితమనసాం యోగినాం దృశ్యమంతః
 స్వచ్ఛస్వర్ణాభమూర్తిం విదలితనలినోదారదృశ్యాక్షియుగ్మమ్ ।
 ఋక్సామోద్గానగేష్టం నిరతిశయలసల్లోకకామేశభావం
 సర్వావద్యోదితత్వాదుదితసముదితం బ్రహ్మ శమ్భుం ప్రపద్యే ॥ 10 ॥

ఓమిత్యుద్గీభక్తైరవయవపదవీం ప్రాప్తవత్సక్షరేఽస్మిన్
 యస్యోపాస్తిః సమస్తం దురితమపనయత్పర్కబింబే స్థితస్య ।

యత్ పూజైకప్రధానాన్యఘమఖిలమపి ఘ్నున్తి కృచ్ఛ్రవ్రతాని
ధ్యాతః సర్వోపతాపాన్ హరతు పరశివః సోఽయమాద్యో భిషజ్ః ॥ 11 ॥

ఆదిత్యే మండలార్చిః పురుషవిభిదయాద్యన్తమధ్యాగమాత్మన్
యా గోపాలాంగనాభ్యో నయనపథజుషా జ్యోతిషా దీప్యమానమ్
గాయత్రీమంత్రసేవ్యం నిఖిలజనధియాం ప్రేరకం విశ్వరూపమ్ ।
నీలగ్రీవం త్రినేత్రం శివమనిశముమావల్లభం సంశ్రయామి ॥ 12 ॥

అభ్రాకల్పః శతాంగః స్థిరఘణితిమయం మణ్డలం రశ్మిభేదాః
సాహస్రాస్తేషు సప్త శ్రుతిభిరభిహితాః కిఞ్చిదూనాశ్చ లక్షాః ।
ఏకైకేషాం చతస్రస్తదను దినమణేరాదిదేవస్య తిస్రః
క్షప్తాః తత్తత్ప్రభావప్రకటనమహితాః స్రగ్ధరా ద్వాదశైతాః ॥ 13 ॥

దుఃస్వప్నం దుర్నిమిత్తం దురితమఖిలమప్యామయానప్యసాధ్యాన్
దోషాన్ దుఃస్థానసంస్థగ్రహగణజనితాన్ దుష్టభూతాన్ గ్రహదీన్ ।
నిర్ఘానోతి స్థిరాం చ శ్రియమిహ లభతే ముక్తిమభ్యేతి చాన్తే
సంకీర్త్య స్తోత్రరత్నం సకృదపి మనుజః ప్రత్యహం పత్యురహ్నోమ్ ॥ 14 ॥

ఇతి శ్రీమదప్పయ్యదీక్షితవిరచితం మహామహిమాన్వితం ఆదిత్యస్తోత్రమ్

అథ శ్రీ కృష్ణ శరణాష్టకమ్

సర్వసాధనహీనస్య పరాధీనస్య సర్వతః ।
పాపపీనస్య దీనస్య శ్రీకృష్ణః శరణం మమ ॥ 1 ॥
సంసారసుఖసంప్రాప్తిసన్ముఖస్య విశేషతః ।
బహిర్ముఖస్య సతతం శ్రీకృష్ణః శరణం మమ ॥ 2 ॥
సదా విషయకామస్య దేహోరామస్య సర్వథా ।
దుష్టస్వభావవామస్య శ్రీకృష్ణః శరణం మమ ॥ 3 ॥

సంసారసర్పదుష్టస్య ధర్మభ్రష్టస్య దుర్మతేః ।

లౌకికప్రాప్తికామస్య శ్రీకృష్ణః శరణం మమ ॥ 4 ॥

విస్మృతస్వీయధర్మస్య కర్మమోహితచేతసః ।

స్వరూపజ్ఞానశూన్యస్య శ్రీకృష్ణః శరణం మమ ॥ 5 ॥

సంసారసింధుమగ్నస్య భగ్నభావస్య దుష్కృతేః ।

దుర్భావలగ్నమనసః శ్రీకృష్ణః శరణం మమ ॥ 6 ॥

వివేకదైర్యభక్త్యాదిరహితస్య నిరంతరమ్ ।

విరుద్ధకరణాసక్తేః శ్రీకృష్ణః శరణం మమ ॥ 7 ॥

విషయాక్రాంతదేహస్య వైముఖ్యపూతసన్మతేః ।

ఇన్ద్రియాన్వగృహితస్య శ్రీకృష్ణః శరణం మమ ॥ 8 ॥

ఏతదష్టకపాఠేన హ్యేతదుక్తార్థభావనాత్ ।

నిజాచార్యపదామ్బోజసేవకో దైన్యమాప్పుయాత్ ॥ 9 ॥

ఇతి శ్రీ కృష్ణ శరణాష్టకమ్